

# الواح الصنادید

پروفیسر محمد اسلم

۱۹۸۵ء کو راقم الحروف شعبۂ تاریخ پنجاب یونیورسٹی لاہور کے طلبہ کے ساتھ مطالعاتی دورے پر بالاکوٹ پہنچا۔ یہی وہ مقام ہے جہاں ۶ مئی ۱۸۳۱ء کو سید احمد بریلوی اور شاہ محمد اسمعیل دہلوی شہر سنگھ کی فوج کے مقابلے میں داد شجاعت دیتے ہوئے شہید ہوئے تھے۔ بھارت کے نامور عالم دین حضرت مولانا سید ابوالحسن علی ندوی نے اس موضوع پر کئی کتابیں تحریر کی ہیں۔

دیہائے کنہار کے کنارے جامع مسجد کے قریب ایک چار دیواری کے اندر چند قبریں ہیں۔ ان میں ایک کے بارے میں یہ مشہور ہے کہ یہاں سید احمد بریلوی کا دھڑ دفن ہے۔ ان کا سردریائے کنہار میں بہتا ہوا اگر ٹھہری حبیب اللہ پرنچ گیا تھا۔ وہاں کسی شخص نے اسے پہچان کر دریا کے کنارے دفن کر دیا۔ ان دونوں مقامات میں بارہ میل کا فاصلہ ہے۔

سید احمد بریلوی کے مزار کے سرہانے سنگ مرمر کی لوح نصب ہے۔ اور اس پر عربی عبارت کے علاوہ اردو زبان میں یہ الفاظ منقوش ہیں:

سید احمد شہید

نے ۲۴ مئی ۱۲۴۶ھ ۶ مئی ۱۸۳۱ء بروز جمعہ المبارک گیارہ اور ۱۲ بجے کے درمیان سکھوں کے ساتھ جہاد کرنے ہوئے بالاکوٹ میں

شہادت نوش فرمائی۔ سرزمین بالا کوٹ آپ کے خوں کی امین ہے۔

سید صاحب کے مزار مبارک سے جانب قبلہ پانچ چھ میٹر کے فاصلے پر امیر

المجاہدین مولانا فضل الہی وزیر آبادی محو خواب ابدی ہیں۔ ان کا انتقال جہلم میں

ہوا تھا لیکن ان کی وصیت کے مطابق ان کی میت بالا کوٹ لے جانی گئی۔ راقم

الحرف کی نگرانی میں ان کے بارے میں عرفان حفیظ بٹ نے ایک تحقیقی مقالہ بھی

لکھا ہے اور راقم نے ان کا ایک اہم خط جو انھوں نے چمر کندہ سے اقبال شیدائی کو

پیرس بھیجا تھا، ماہنامہ المعارف لاہور میں شائع کر دیا ہے۔ ان کے لوح مزار

پر یہ عبارت کندہ ہے:

بِسْمِ اللّٰهِ الرَّحْمٰنِ الرَّحِیْمِ

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

مدفن

حضرت مولانا فضل الہی وزیر آبادی

امیر المجاہدین چمر کندہ (پاکستان)

بِسْمِ اللّٰهِ الرَّحْمٰنِ الرَّحِیْمِ

تاریخ وفات ۵ مئی ۱۹۵۱ء

سید احمد بریلوی کے مزار مبارک سے تقریباً چار فرلانگ کے فاصلے پر ایک

پہاڑی کے اوپر ایک چار دیواری کے اندر شاہ محمد اسماعیل شہید صاحب تقویٰ

الایمان محو خواب ابدی ہیں۔ ان کی قبر کے سر ہانے سنگ مرمر کی ایک لوح پر یہ عبارت

مرقوم ہے:

بِسْمِ اللّٰهِ الرَّحْمٰنِ الرَّحِیْمِ

مدفن

حضرت مولوی شاہ محمد اسماعیل شہید دہلوی  
بن شاہ عبدالغنی بن شاہ ولی اللہ دہلوی

رحمۃ اللہ علیہم

ولادت تہذیب ۲۸ شوال ۱۱۹۶ھ

شہادت جمعہ ۲۴ ربیع الثانی ۱۲۳۶ھ

اے ذبیح اللہ اسماعیل ما شہدایت صورت اسرافیل ما  
خون خود را در کہہ دکہسار ریخت لیک بیخ حریت در ہند بیخت  
احقر العباد سید اسد علی انوری زید آبادی

اس کتبہ را در ماہ محرم الحرام ۱۳۷۲ھ نصب کرد

بالاکوٹ سے ہمارا قافلہ مظفر آباد پہنچا۔ وہاں سپریم کوٹ آف آناد جوں  
دکشمیر کے احاطے میں دادئی کشمیر کی معروف شخصیت اور آزاد کشمیر کے صدر  
میر واعظ محمد یوسف کا مقبرہ ہے۔ اس کے قریب ہی اب ایک اور سابق صدر  
خورشید حسن خورشید کو دفن کیا گیا ہے۔ میر واعظ حضرت مولانا مفتی عتیق الرحمن  
عثمانی رحمۃ اللہ علیہ کے قریبی دوست تھے۔ میر واعظ کے مزار پر ابھی باقاعدہ  
کتبہ تو نہیں لگا، البتہ ایک لوح پر یہ عبارت منقوش ہے:

بِسْمِ اللّٰهِ الرَّحْمٰنِ الرَّحِیْمِ

حضرت مولانا محمد یوسف میر واعظ کشمیر رحمۃ اللہ علیہ کے مزار مقدس  
کاسنگ بنیاد جناب بریگیڈیر محمد حیات خاں صاحب صدر آزاد جوں  
دکشمیر نے تاریخ ۱۶ رمضان المبارک ۱۴۰۲ھ مطابق ۸ جولائی ۱۹۸۲ء  
اپنے دست مبارک سے رکھا۔

مولانا سعید احمد اکبر آبادی مرحوم و مغفور کو دارالعلوم کورنگی (کراچی)

میں حضرت مولانا مفتی محمد شفیع دیوبندیؒ کے ذاتی احاطہ قبور میں سپرد خاک  
کیا گیا تھا۔ ان کے لوح مزار کی عبارت راقم الحروف نے لکھی تھی جسے ان کے  
زندہ جنید احمد نے سنگ مرمر کی ایک سہل پر کندہ کرا کے قبر کے سرہانے لگا دیا  
ہے۔ وہ عبارت یوں ہے :

ہو الباقی

إِنَّ اللَّهَ بِأَلْسِنَتِنَا سِرٌّ  
حضرت مولانا سعید احمد اکبر آبادیؒ

مدیر ماہنامہ برہان دہلی

پرنسپل مدرسہ عالیہ کلکتہ

صدر شیعہ دینیات مسلم یونیورسٹی علی گڑھ

ڈائریکٹر شیخ الہند اکیڈمی

رکن مجلس شوریٰ دارالعلوم دیوبند

وفات کراچی

ولادت آگرہ

۳ رمضان ۱۳۰۵ھ / ۲۳ مئی ۱۹۸۵ء

۶۱۹۰۸

علامہ سیاب اکبر آبادیؒ کی قبر کا ذکر انواع الصنادید میں آچکا ہے، لیکن اس  
وقت وہاں کتبہ نصب نہیں تھا اور ایک قریبی مکان کی دیوار پر ان کی تاریخ وفات  
لکھی ہوئی تھی۔ اب ان کا عالیشان مقبرہ تیار ہو گیا ہے۔ ایک بلند چوڑے پر  
ان کا مرمر سنگ مرمر سے تعمیر کیا گیا ہے۔ ان کے لوح مزار پر یہ عبارت درج ہے۔

یا غفور یا حمید

۱۹۶۵

مرقد منور منزل راحت جاودانی علامہ سیاب اکبر آبادی

۱۹۶۵

## قد سحله وذلک الفوز المبین

۱۳ ۵۰

دے گیاد اہنجدائی آخر وہ معظم وہ مکرم سیاب  
فخر علم وادب استاد زماں فن کے اسرار کا محرم سیاب  
قادری لکھ دویر تاریخ وفات نہ رہا شاعر اعظم سیاب

۱۹۶۵۱

پروفیسر حامد حسن قادری  
وفات ۳۱ جنوری ۱۹۵۱ء

پیدائش ۱۸۸۰ء

اکبر آباد (آگرہ)

کراچی (۱۱ بجے دن)

رنجیت سنگھ نے ۱۸۱۸ء میں ملتان پر فوج کشی کی۔ حاکم ملتان مظفر خاں  
نے بڑی بے جگری کے ساتھ سکھوں کا مقابلہ کیا لیکن اُسے ہزیمت اٹھانا  
پڑی اور وہ داد شجاعت دیتا ہوا شہید ہوا۔ مظفر خاں کو حضرت بہاؤ الدین  
نوکریا ملتان کی درگاہ کے احاطے میں دفن کیا گیا۔ اس کے لوح مزار پر یہ  
عبارت منقوش ہے :

آخری آرامگاہ

رکن الدولہ صفدر جنگ حاجی نواب مظفر خاں سدوزئی شہید

شجاع دین شجاع حاجی امید ملتان رہے مظفر  
برور میدان بہ تیغ و بازو چہ حملہ آورد چوں غنصفر  
چوں سرخو شد بسوئے جنت بگفت رضوان بیا مظفر

تاریخ شہادت ۲۳ رجب ۱۲۳۳ھ

مطابق ۲ جون ۱۸۱۸ء

اسی درگاہ کے احاطے میں مسجد کے عقب میں رنگین ٹائلوں سے مزین ایک  
 قبر ہے۔ صاحبِ قبر نواب شہنواز خاں، نواب زکریا خاں وائی لاہور کا فرزند  
 ہے۔ یہ وہی ذات شریف ہے جس نے پہلی بار احمد شاہ ابدالی کو پنجاب پر حملہ  
 کرنے کی دعوت دی تھی۔ شہنواز خاں، نواب معین الملک ناظم لاہور کے مقابلے  
 میں مارا گیا تھا۔ اس کے مزار کے سرہانے ایک ٹائل پر یہ عبارت درج ہے:

لا الہ الا اللہ محمد رسول اللہ  
 چون شہنواز خاں بملتان شہید شد  
 خمدار تیغ قتل برو ماہ عید شد  
 جستم چوسال مشہد آں غازی شہید  
 گفتا خرد کہ حاکم ملتان شہید شد

۱۲۳۳ھ

(باقی)